



ዕለት፣ 19 ግንቦት 2019


ናብ፣ አሰናዳኛቲ ህዝባዊ ዋዕላ ሰሜን ኣመሪካ 24-25 ግንቦት 2019 ኣብ ዋሽንግተን ዲሲ፣

ቅዳሕ፣ ናብ ዝምልከተን ህዝባዊ ባይቶ ከተማታት ሰሜን ኣመሪካ

ሕውነታውን ሃገራውን ሰላምታና ብምቕዳም ሃገርን ህዝብን ኤርትራ ንምድሓን ዝከየድ ዓቢ ብድሆ ብዓወት ንምግጣም ጥርናፈ ኩሎም ኤርትራውያን ደለይቲ ፍትሒ ወሳኒ ስለዝኾነ ህዝባዊ ዋዕላ ሰሜን ኣመሪካ ንምዕዋት እትገብርዎ ጻዕሪ ነመስግን።

ህዝባዊ ዋዕላ ሰሜን ኣመሪካ ንምዕዋት ኩሎም ከተማታት ሰሜን ኣመሪካ ብብቕዓት ክካፈልዎን ክዋስኡሉን ከም ዝግባእ ርዱእ እዩ። ከተማ ዋሽንግተን ዲሲ መሪላንድ ቭርጅንያ ዋና ከተማ ናይ ኣመሪካ ጥራሕ ዘይኮነስ፣ ብዙሓት ኤርትራውያን ዝነብሩሉ ኣከባቢ ብምዃኑ ፣ ምሉእ ተሳትፎ ከረጋግጽ ግቡእ እዩ።

ዋሽንግተን ዲሲን ከባቢኡን ኣብ ታሪኽ ሓርነታዊ ቃልስና፣ ዓቢ ኣበርክቶ ዝገበረ ምዃኑ ፍሉጥ እዩ። ሃገርን ህዝብን ንምድሓን ልዑላውነት ብምዕቃብ ምሉእ ሓርነትን ፍትሕን ንምርግጋጽ ኣብ ዝከየድ ዘሎ ቃልሲ ግዲኡ ክገብር ይሰርሕ እሎ። ህዝባዊ ባይቶ ዋሽንግተን ዲሲ መሪላንድ ቭርጅንያ ንምቕም፣ ካብ ንውሕ ዘበል እዋን ጀሚሩ ብዙሕ ጻዕርታት ክከየድ ጸኒሑ እዩ። ብዕለት 30 መጋቢት 2019 ሰፊሕ ህዝባዊ ኣኼባ ምቕም ህዝብዊ ባይቶ ተኸይዱ። ኣብ እቲ ህዝባዊ ኣኼባ ኣድላይነትን ኣገባብን ምቕም ህዝብዊ ባይቶ ብሰፊሑ ቀሪቡን፣ ነቶም ኣብ ኣኼባ ዘይተሳተፉ ንምብራህ ብመልክዕ ቪድዮ ናብ ኩሉ ተዘርጊሑ። ድሕሪ እዚ ህዝባዊ፣ ጻዕርታቱ ብምቕጻል ዳግማይ ህዝባዊ ኣኼባ ኣካይዱን ኣብ ቀጻሊ ጻዕርታት ተጻሚዱ ይሰርሕ ኣሎ።



ምስ እቲ ኣብ ዋሽንግተን ዲሲን ከባቢኡን ዝርከብ ማሕበረኮም ንፍትሒ ዘለዎ ርክብን ዝምድናን ንምንጻርን፣ ብሓባር ንምስራሕን ዕቱብ ጸዕርታት ኣካይዱ። ዝርዝር ናይ ዝተግብረ ጸዕርታትን ውጽኢቱን ተሰኒዱ ኣሎ።

ኣብ ዋሽንግተን ዲሲ መሪላንድ ቭርጅንያ ህዝባዊ ባይቶን ማሕበረኮም ኤርትራውያን ንፍትሒን ዝበሃሉ ክልተ ትካላት ኣለዉ። ክልቲኦም ትካላት ንዝጅሙሉ መደብ ዕዮ ብምትሕባባርን ምትሕግጋዝን ክሰርሑ ይግባእ። ኣብ 18 ግንቦት 2019 ኣብ ዝተገብረ ህዝባዊ ኣኼባ፣ ናይ ዋሽንግተን ዲሲን ከባቢኡን ሰለስተ ግዝያዊ ወከልቲ ዋዕላ ተመሪጸም ኣለዉ። ብህዝቢ ዝተመርጹን ተሓታትነቶምን ንህዝቢ ዝኾነ ሓላፍነት ወሲዶም። ድሕሪ ህዝባዊ ዋዕላ ምጥንቓቕ ናብ ህዝቢ ዋሽንግተን ዲሲ መሪላንድ ቭርጅንያ ኣብ ሰፊሕ ህዝባዊ ኣኼባ ጸብጻባቶም ከቕርቡ እዮም። ኣብ ምክያድን ምዕዋትን ታሪኽዊ ዋዕላ ግዲኦም ክገብሩን፣ ኣብ ስራሓቶም ኣሳልጡ ክረኽቡን፣ ህዝባዊ ባይቶ ዋሽንግተን ዲሲ መሪላንድ ቭርጅንያ ኣብ ጎድኖም ምኪና ይሕብር።

ህዝባዊ ዋዕላ ሰሜን ኣመሪካ ብምልኣት ከም ዝዕወት ምግባር ዘይማትእ ዕማም ናይ ኩልና ስለዝኾነ፣ ብወገን ህዝባዊ ባይቶ እዚ ዝስዕብ እማም ነቕርብ፡-

ህዝባዊ ዋዕላ ሰሜን ኣመሪካ፡-

ህጹጽ ዕማማ ምድሓን ህዝብን ሃገርን ንምርግጋጽ፣ ኣብ እዚ ፈታኒ እዋን ዝካየድ ህዝባዊ ዋዕላ ሰሜን ኣመሪካ ብምልኣት ክዕወት፣ ብቕዕን ጽፉፍን መደብ ዕዮ ምድላው ኣገዳሲ እዩ ዝብል እመነት ኣሎና። ታሪኽዊ ህዝባው ዋዕላ ሰሜን ኣመሪካ ንምዕዋት፡-

1. ብደረጃ ከተማ/ኣከባቢ ድልዱል ህዝባዊ ባይቶ ምፍጣር መሰረት ናይ ህዝባዊ ቃልሲ ብምኪኑ፣ ዕቱብ ኣቓልቦ ክግበረሉን፣ ኣብዚ ታሪኽዊ ዋዕላ ብዕምቆት

ክዝተዮሉን። ኣብ ኣጀንዳ ናይ ጉጅለ ምይይጥ ይኹን ናይ ፓነል ዘተ ከም መሰረታዊ ኣጀንዳ ከይኑ ክቐርብ። ዕላማ ናይ እቲ ዘተን ምይይጥን፣ ኣብ ኩለን ከተማታትን/ኣከባቢን ብተመሳሳሊ ኣገባባ ህዝባዊ ዋናነትን ወሳኝነትን ዘረጋግጽ ህዝባዊ ባይቶታት ንምቕም ዝዓለመ ክኸውን።

2. እቲ ድሮ ቆይሞ ዘሎ ህዝባዊ ባይቶታት ብምድልዳል ነተን ዘይቆማ ከተማታት ከም ዝቐማ ምግባር። ምስ ህጹጽነት ናይዚ መድረኽ፣ እዚ ዕማም እዚ ኣብ ውሽጢ ሰለስተ ወርሒ ክፍጸም ።
3. ኣብ ኩለን ኤርትራውያን ብብዝሒ ዝርከብዎን ከተማታት ህዝባዊ ባይቶ ድሕሪ ምቕም፣ ካብ ኩለን ባይቶታት ናይ ኩለን ከተማታት ብመሰረት ዓቕንን ስፍሓትን ናይ ከተማታት ቀወምቲ ወከልቲ ተመሪጾም ኣብ ናይ ወከልቲ ዋዕላ ተጋቢኦም፣ ህዝባዊ ዘባዊ ባይቶ ሰሜን ኣመሪካ የቐሙ።
4. ነዚ ኣብ ላዕሊ ዝተጠቐሰ ንምስላጥ፣ ካብዚ እዚ ታሪኻዊ ህዝባዊ ዋዕላ፣ ሓደ ግዝያዊ ኣወሃሃዲ ኣካል ምቕም። እቲ ዝቐውም ኣወሃሃዲ ኣካል ካብ ነብሲ ወከፍ ከተማ ሓደ ኣባል ክህልዎ ኣገዳሲ እዩ። መሰረታዊ ዕማሙ፣ ጎስጓስ ንምቕም ከተማዊ ባይቶታት ይኸውን።

እዚ ኣብ ላዕሊ ዝተጠቐሰ ነጥብታት ኣብ ታሪኻዊ ህዝባዊ ዋዕላ ሰሜን ኣመሪካ፣ ቀንዲ ናይ ዘተ ኣጀንዳ ክኸውንን፣ ናይ ዋሽንግተን ዲሲ መሪላንድ ቫርጂንያ - ናይ ህዝባዊ ባይቶ መደብ ዕዮን፣ ህንጻን ቅርጻን ከም ኣብነት ንህዝባዊ ዘተ ከነቐርብ ቅሩባት ምዃና ንሕብር።

ህዝባዊ ባይቶ ዋሽንግተን ዲሲ መሪላንድ ቫርጂንያ

19 ግንቦት 2019